



இன்றைய செய்தி நாளை வரலாறு

**முரசொலி**

நிறுவனர் : கலைஞர் மு. கருணாநிதி

விழாபூக்கிழமை 11-01-2024



சிரிக்கிறார் பில்கிஸ் பானு

LDனித உரிமையும் - சட்டநீதியும் காக்கும் தீர்ப்பு ஒன்றை உச்சநீதிமன்றம் வழங்கி இருக்கிறது. குஜராத் மாநிலத்தில் உருக்குலைக்கப்பட்ட பில்கிஸ் பானு என்ற பெண்ணுக்கு கொடூரம் இழைத்த குற்றவாளிகளை அந்த மாநில அரசு விடுதலை செய்ததை ரத்து செய்திருக்கிறது உச்சநீதிமன்றம்.

இந்த தீர்ப்பைக் கேள்விப்பட்டதும், “ஒன்றரை ஆண்டுகளில் முதல் முறையாக சிரிக்கிறேன்.” என்று பில்கிஸ் பானு கூறியுள்ளார். “இன்று எனக்கு உண்மையிலேயே புத்தாண்டு. நான் கண்ணீர் விட்டு அழுதேன். ஒன்றரை ஆண்டுகளில் முதல் முறையாக நான் சிரிக்கிறேன். என் நெஞ்சில் சுமையாக இருந்த ஒரு மலை அகன்றது போல் உணர்கிறேன். எனக்கு சுவாசமே திரும்ப வந்தது போல் இருக்கிறது. இதுதான் உண்மையான நீதி. எனக்கும், என் குழந்தைகளுக்கும், அனைத்து பெண்களுக்கும் சம நீதி கிடைக்கும் என்ற நம்பிக்கையை வழங்கிய உச்ச நீதிமன்றத்திற்கு நன்றி.” என்று குறிப்பிட்டுள்ளார்.

பில்கிஸ் பானுவின் கணவர் யாகூப் பி.பி.சி. - செய்தி நிறுவனத்திடம் கூறுகையில், “உச்சநீதிமன்றத்தின் தீர்ப்பு மற்றும் பில்கிஸுக்கு கிடைத்த நீதியால் நானும் எனது குடும்பத்தினரும் மகிழ்ச்சியடைகிறோம். நாடின் நீதி அமைப்பு மீது எங்களுக்கு நம்பிக்கை இருந்தது. இன்று உச்சநீதிமன்றம் எங்கள் நம்பிக்கையை காப்பாற்றியுள்ளது. உச்ச நீதிமன்றத்திற்கு மிக்க நன்றி” என்று சொல்லி இருக்கிறார்.

பில்கிஸ் பானுவுக்கு மகள்கள் ஹஜ்ரா, பாத்திமா, சலேஹா என 3 மகள்களும் யாசின் என்ற மகனும் உள்ளனர். தன் கண் முன்னே கொலை செய்யப்பட்ட மகளின் சலேஹா என்ற பெயரை இளைய மகளுக்கு கூட்டியுள்ளார் பில்கிஸ் பானு.

2002 ஆம் ஆண்டு குஜராத் மாநிலத்தில் கோத்ரா ரயில் எரிப்பு சம்பவம் நிகழ்ந்தது. இதைத் தொடர்ந்து இசுலாமியர்களுக்கு எதிரான பெரும் வன்முறை அரங்கேற்றப்பட்டது. இதில் 20 ஆயிரத்துக்கும் மேற்பட்ட இசுலாமியர்கள் வீடுகள், தங்கள் சொத்துகள் சூறையாடப்பட்டது. இதில் பில்கிஸ் பானுவின் குடும்பமும் ஒன்று. அவரது குடும்பத்தில் 7 பேர் கொலை செய்யப்பட்டார்கள். 6 பேரைக் காணவில்லை. பில்கிஸ் பானுவின் 3 வயது குழந்தை சலேஹா சுவற்றில் அடித்துக்கொல்லப்பட்டார். அப்போது 5 மாத கர்ப்பினியாக இருந்தார் பில்கிஸ் பானு. அவர் உட்பட 4 பெண்கள் பாலியல் வன்முறையால் சீரழிக்கப்பட்டார்கள்.

அப்போது பில்கிஸ் பானுவுக்கு சுமார் 20 வயது. பாலியல் வல்லுறவுக்குப் பின்னர் அவரம்பிக்கையான நிலையில் பில்கிஸ் பானு அருகேயுள்ள மலைப்பகுதிக்குச் சென்று தன் உயிரை காப்பாற்றிக் கொண்டார். இந்த சம்பவத்திற்குப் பிறகு, போலீசார் சிலர் பில்கிஸ் பானுவை மிரட்டி ஆதாரங்களை அழிக்க முயன்றனர். அவரது குடும்ப உறுப்பினர்களின் உடல்கள் பிரேதப் பரிசோதனை செய்யாமல் அடக்கம் செய்யப்பட்டன.

பில்கிஸ் பானுவை பரிசோதித்த மருத்துவர், அவர் பாலியல் வல்லுறவு செய்யப்படவில்லை என்று தெரிவித்தார். ஆனாலும், பில்கிஸ் பானு தொடர்ந்து பேராடி குற்றவாளிகளை அடையாளம் காட்டினார். 2004-ம் ஆண்டு உச்ச நீதிமன்றம் இந்த வழக்கை சி.பி.ஐ. வசம் ஒப்படைத்த பிறகு முதல் கைது நடவடிக்கை மேற்கொள்ளப்பட்டது. தேசிய மனித உரிமைகள் ஆணையத்தின் உதவியுடன், பில்கிஸ் பானு வழக்கு மகாராஷ்டிராவுக்கு மாற்றப்பட்டு குற்றவாளிகளுக்கு தண்டனை விதிக்கப்பட்டது. ‘குஜராத் நீதிமன்றங்களால் நீதி வழங்க முடியாது’ எனக்கூறி பில்கிஸ் பானு தாக்கல் செய்த மனுவை உச்ச நீதிமன்றம் ஏற்றுக்கொண்டது.

இது தொடர்பாக 11 பேர் கைது செய்யப்பட்டார்கள். ஐஸ்வந்த்பாய், கோவிந்தபாய், சைலேஷ் பட, ராதேஷ்யாம் ஷா, பிபின் சந்திர ஜோஷி, கேசவர் பாய் வோஹரணியா, பிரதீப் மோர்தியா, பசுபாய் வோஹரணியா, ராஜீபாய் சோனி, மிதேஷ் பட, ரமேஷ் சந்தனா ஆகிய 11 பேர் மீது மும்பை சி.பி.ஐ. சிறப்பு நீதிமன்றத்தில் வழக்கு நடந்தது. இவர்கள் அனைவரும் ஆயுள் தண்டனையை சி.பி.ஐ. நீதிமன்றம் 2008 ஆம் ஆண்டு விதித்தது. இவர்கள் கோத்ரா சிறையில் அடைக்கப்பட்டு இருந்தார்கள். கடந்த ஆண்டு சுதந்திர தினத்தை முன்னிட்டு கடந்த ஆகஸ்ட் 15 அன்று இவர்கள் 11 பேரையும் விடுவித்து இருக்கிறது குஜராத் மாநில அரசு, நீண்ட காலம் சிறையில் இருந்தார்கள் என்ற அடிப்படையில் அவர்களை விடுதலை செய்துள்ளது அம்மாநில அரசு.

11 பேரின் விடுதலையை ரத்து செய்யக் கோரி உச்சநீதி மன்றத்தில் வழக்கு தொடுக்கப்பட்டது. ‘அரசியலமைப்பு நடத்தைக் குழு’ என்ற தலைப்பில் பகிரங்க கடிதம் ஒன்றை உச்சநீதிமன்றத்தின் தலைமை நீதிபதி மாண்புமையுடையுலித் அவர்களுக்கு ஐ.ஏ.எஸ், ஐ.பி.எஸ். அதிகாரிகள் 134 பேர் அப்போதே அனுப்பி வைத்தார்கள்.

“இவர்களை விடுதலை செய்தது பயங்கரமான தவறு. முன் கூட்டியே விடுதலை செய்யலாம் என்று முடிவெடுக்கும் குழுவில் இருந்த 10 பேரில் 5 பேர் பா.ஜ.க.வைச் சேர்ந்தவர்கள். இது பாரபட்சமற்ற தன்மை மற்றும் சுதந்திரமான நடைமுறையின் மீது முக்கியமான கேள்வியை எழுப்புகிறது. பில்கிஸ் பானுவின் குடும்பத்துக்கு மட்டுமல்ல; இந்தியாவில் உள்ள அனைத்துப் பெண்களின் பாதுகாப்பிலும் குறிப்பிடத்தக்க தாக்கத்தை இது ஏற்படுத்தும்” என்று 134 அதிகாரிகளும் கேட்டுக் கொண்டுள்ளார்கள்.

இந்த வழக்கில் தான் உச்சநீதிமன்றம் தீர்ப்பளித்துள்ளது. குஜராத் அரசின் முடிவை உச்சநீதிமன்றம் அதிரடியாக ரத்து செய்துள்ளது. “குற்றவியல் நடைமுறைச் சட்டத்தின் படி தண்டனையை ரத்து செய்ய குஜராத் அரசுக்கு அதிகாரம் இல்லை. குற்றவாளிகள் விசாரிக்கப்பட்டு, தண்டனை வழங்கப்பட்ட மகாராஷ்டிரா அரசுக்குதான் அந்த அதிகாரம் உள்ளது. இது குஜராத் அரசின் அதிகார அத்துமீறல் ஆகும்” என்று உச்சநீதிமன்ற நீதிபதிகள் நாகரத்தனா, உஜ்ஜல்புபான் ஆகியோர் தீர்ப்பு அளித்துள்ளார்கள்.

குஜராத் பா.ஜ.க. அரசால் விடுவிக்கப்பட்ட 11 பேரும் விரைவில் கைது செய்யப்பட இருக்கிறார்கள். இந்த தீர்ப்புக்குப் பிறகு அதில் 7 பேர் தலைமறைவு ஆகிவிட்டதாகச் செய்திகள் வந்துள்ளன.

குற்றவாளிகளின் மிரட்டல் காரணமாக இரண்டு ஆண்டுகளில் இருபது வீடுகள் மாறியவர் பில்கிஸ் பானு. ஆனால் அவருக்கு கொலை மிரட்டல் விடுத்தவர்கள் இன்று தலைமறைவு ஆகிவிட்டார்கள். பில்கிஸ் பானு முதல்முறையாகச் சிரிக்கிறார்.



டெல்லியில்:

குடியரசு தின விழாவில் முதன் முதலில் பெண் போலீசார் அணிவகுப்பு!

டெல்லி, ஜன. 11 - நாட்டின் 75வது குடியரசு தினம் வரும் 26ம் தேதி கொண்டாடப்பட உள்ளது. குடியரசு தினத்தின் போது டெல்லியில் உள்ள கடமை பாதையில் ராணுவம், கடற்படை, விமானப் படை என முப்படைகளின் அணிவகுப்பும் நடைபெறும். இந்த அணிவகுப்பில் டெல்லி போலீசார் சார்பிலும் அணிவகுப்பு நடத்தப்பட உள்ளது. அந்த வகையில் இந்த ஆண்டு கடமை பாதையில் நடைபெறும் அணிவகுப்பில் டெல்லி போலீசார் தரப்பில் பெண் போலீசார் மட்டுமே பங்கேற்பார்கள் என தெரிவிக்கப்பட்டுள்ளது.

ஐ.பி.எஸ். அதிகாரி ஸ்வேதா தலைமையில் பெண் காண்ஸ்டபிள்கள் 194 பேர் டெல்லி போலீஸ் சார்பில் குடியரசு தினவிழாவில் கடமை பாதையில் அணிவகுப்பு நடத்த உள்ளனர். டெல்லி போலீஸ் அணிவகுப்பில் இடம்பெற்றுள்ள போலீசாரில் 80 சதவீதம் பேர் வடகிழக்கு மாநிலங்களைச் சேர்ந்தவர்கள் ஆவர். பாலின சமத்துவம், பெண்கள் முன்னேற்றத்தை ஊக்குவிக்கும் வகையில் அணிவகுப்பில் பெண்கள் மட்டுமே பங்கேற்க உள்ளனர் என தெரிவிக்கப்பட்டுள்ளது.

அதேபோல், குடியரசு தின விழாவில் கடமை பாதையில் பெண்கள் மட்டுமே பங்கேற்கும் அணிவகுப்பு நடைபெறுவது வரலாற்றில் இதுவே முதல் முறையாகும் என்பது குறிப்பிடத்தக்கது.



முதலமைச்சர் அவர்கள் பொங்கல் பரிசாக ஒரு கிலோ பச்சரிசி, ஒரு கிலோ சர்க்கரை, முழு கரும்பு மற்றும் ரூ. 1000/- ரொக்கம் வழங்கிடும் பணியை சென்னையில் தொடங்கி வைத்ததை தொடர்ந்து, வேலூர் மாவட்டத்தில் நீர்வளத்துறை அமைச்சர் துறைமுகங்கள் நேற்று (10.01.2024) காட்பாடி ஸ்ரீ ரங்காலயா திருமண மண்டபத்தில் நடைபெற்ற நிகழ்ச்சியில் பொங்கல் பரிசு தொகுப்பினை பொதுமக்களுக்கு வழங்கினார். இந்நிகழ்ச்சியில் மாவட்ட ஆட்சித்தலைவர் பெ.குமாரவேல் பாண்டியன், நாடாளுமன்ற உறுப்பினர்கள் முனைவர். எஸ்.ஜெகதீரட்சுடன், து.மு.கதிர் ஆனந்த், சட்டமன்ற உறுப்பினர்கள் ஏ.பி.நந்தகுமார், திருமதி அமலு விஜயன், மாவட்ட ஊராட்சிக் குழு தலைவர் மு.பாபு, மாநகராட்சி மேயர் திருமதி சுஜாதா ஆனந்தகுமார், துணை மேயர் சுனில்குமார், மாவட்ட வருவாய் அலுவலர் திருமதி த. மாலதி, கூட்டுறவு சங்கங்களின் இணைப்பதிவாளர் ச. திருகுணஜயப்பதுரை, 1வது மண்டல குழுத்தலைவர் திருமதி புஷ்பலதா வன்னியராஜா, காட்பாடி ஒன்றிய குழுத்தலைவர் வேல்முருகன், வருவாய் கோட்டாட்சியர் திருமதி கவிதா உட்பட பலர் கலந்து கொண்டனர்.



இளைஞர் நலம் மற்றும் விளையாட்டு மேம்பாட்டுத் துறை மற்றும் சிறப்பு திட்ட செயலாக்கத் துறை அமைச்சர் உதயநிதி ஸ்டாலின் அவர்களை நேற்று (10.1.2024) காங்கிரஸ் கட்சியின் சட்டமன்ற கட்சித் தலைவர் கு.செல்வப்பெருந்தகை அவர்கள் சந்தித்து, தமிழ்நாடு காங்கிரஸ் கட்சியின் சட்டமன்ற உறுப்பினர்கள் சார்பில் மிக்ஜாம் பூயல் போர்டர் நிவாரணப் பணிகளுக்காக முதலமைச்சரின் பொது நிவாரண நிதிக்கு 18 இலட்சம் ரூபாய்க்கான காசோலையை வழங்கினார். உடன் பொதுப்பணித் துறை அமைச்சர் எ.வ.வேலு, காங்கிரஸ் கட்சியின் சட்டமன்ற உறுப்பினர்கள் எஸ்.ராஜேஷ்குமார், ஏ.எம்.முனிரத்தினம், எஸ்.ராஜ்குமார், ஏ.எம்.எஸ்.ஜி.அசோகன், ஜே.எம்.எச்.ஹசன் மௌலானா, ஆர்.எம்.கருமாணிக்கம், எஸ்.அமிர்தராஜ், துறை சந்திரசேகர், ஆர்.ராஜாகிருஷ்ணன், எஸ்.டி.ராமச்சந்திரன் ஆகியோர் உள்ளனர்.

அயலகத் தமிழர் தினம்: அமைச்சர் உதயநிதி ஸ்டாலின் சிறப்புரை!

அயலகத் தமிழர் விருதுகள்: முதல்வர் மு.க.ஸ்டாலின் வழங்குகிறார்!

சென்னை வர்த்தக மையத்தில் இன்று, நாளை இரண்டு நாள் நிகழ்ச்சி!

சென்னை. ஜன. 11 - தமிழ்நாடு அரசு சார்பில் அயலகத் தமிழர் தினம் 2024 சென்னை வர்த்தக மையத்தில் இன்று (11.1.2024) மற்றும் நாளை (12.1.2024) நடைபெறுகிறது.

12.1.2024 அன்று காலை 10 மணிக்கு நடைபெறும் நிகழ்ச்சியில் தமிழ்நாடு முதலமைச்சர் மு.க.ஸ்டாலின் அவர்கள் கலந்து கொண்டு அயலகத் தமிழர் விருதுகளை வழங்கி சிறப்பிக்க உள்ளார்கள். 11.1.2024 அன்று தொடக்க விழா நிகழ்ச்சியில் இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் கலந்து கொண்டு கண்காட்சி யினை தொடங்கி வைத்து சிறப்புரை ஆற்றுகிறார்.

தலைமைச் செயலாளர் சிவ தாஸ் மீனா அனைவரையும்

வரவேற்கிறார். சிங்கப்பூர் உள் துறை மற்றும் சட்ட துறை அமைச்சர் கா.சண்முகம் தலைமை விருந்தினராக பங்கேற்கிறார். சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான். அயலகத் தமிழர் நல வாரிய தலைவர் கார்த்திகேய சிவ சேனாபதி ஆகியோர் முன்னிலை வகிக்கின்றனர்.

நிகழ்ச்சியில் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், சிங்கப்பூர், மலேசியா, இலங்கை, நாடுகளின் அமைச்சர் பெருமக்கள், மக்கள் பிரதிநிதிகள் மற்றும் உலகெங்கும் உள்ள சாதனைத் தமிழர்கள் கலந்து கொண்டு சிறப்புரை ஆற்றுகிறார்.

தொடக்க விழா நிகழ்ச்சியில் சிறப்பு விருந்தினர்களாக

தமிழின்தொன்மைதலைப்பில் நிதி மனிதவள மேலாண்மை மற்றும் தொல்லியல் துறை அமைச்சர் தங்கம் தென்னரசு அவர்களும், ஒளிரும் எதிர்காலம் வாய்ப்புகளும் சவால்களும் தலைப்பில் தகவல் தொழில்நுட்ப வியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன் அவர்களும், வணிகத்தில் தமிழர்கள் வாய்ப்பும் வளர்ச்சியும் தலைப்பில் தொழில்துறை அமைச்சர் முனைவர் டி.ஆர்.பி. ராஜா அவர்களும் கவியரங்கம் நிகழ்ச்சியில் சிற்து சமவெளி முதல் செயற்கை நுண்ணறிவு வரை தொலைநோக்கு சிந்தனையும் செயலும் தலைப்பில் கவிப்பேரரசு ரைரமுத்துவும், அயலகத் தமிழர்களுக்கான தமிழ்நாடு அரசின் நலத்திட்டங்கள் தலைப்பில் நாடாளுமன்ற உறுப்பினர் கலாநிதி வீராசாமி ஆகியோர் சிறப்புரை ஆற்றுகின்றனர். நிகழ்ச்சியில் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், சிங்கப்பூர், மலேசியா, இலங்கை, நாடுகளின் அமைச்சர் பெருமக்கள், மக்கள் பிரதிநிதிகள் மற்றும் உலகெங்கும் உள்ள சாதனைத் தமிழர்கள் கலந்து கொண்டு சிறப்புரை ஆற்றுகின்றனர்.

உறுப்பினர் கலாநிதி வீராசாமி ஆகியோர் சிறப்புரை ஆற்றுகின்றனர்.

12.1.2024 அன்று நடைபெறும் நிகழ்ச்சியில் அயலகத்தில் தமிழ் கல்வி கற்றல் கற்பித்தல் தலைப்பில் பள்ளி கல்வித்துறை அமைச்சர் அன்பில் மகேஷ் பொய்யாமொழி அவர்களும் தமிழ் மொழி வளர்ச்சி தமிழர்கள் பங்களிப்பு தலைப்பில் நாடாளுமன்ற உறுப்பினர் திருச்சி சிவா ஆகியோர் கலந்து கொண்டு சிறப்புரை ஆற்றுகின்றனர். நிகழ்ச்சியில் அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், சிங்கப்பூர், மலேசியா, இலங்கை, நாடுகளின் அமைச்சர் பெருமக்கள், மக்கள் பிரதிநிதிகள் மற்றும் உலகெங்கும் உள்ள சாதனைத் தமிழர்கள் கலந்து கொண்டு சிறப்புரை ஆற்றுகின்றனர்.

ஆட்சியர் மருத்துவர் ச.உமா தலைமை எம்.எல்.ஏ.க்கள் பெ.இராமலிங்கம், கே.பொன்னுசாமி முன்னிலை!

நாமக்கல்லில் கலைஞர் நூற்றாண்டு விழா விளையாட்டுப்போட்டி!

கே.ஆர்.என்.இராஜேல்குமார் எம்.பி. துவக்கி வைத்தார்!

நாமக்கல், ஜன. 11 - முன்னாள் தமிழ்நாடு முதல்வர் கலைஞர் அவர்களின் நூற்றாண்டு விழா விளை தமிழ்நாடு அரசு சிறப்பாக கொண்டாடி வருகிறது. இதையொட்டி, மாவட்ட அளவிலான இளைஞர்களுக்கான குழு விளையாட்டு போட்டிகள் கால்பந்து, வாலிபால், மற்றும் கபடி ஆகிய விளையாட்டு போட்டிகள், மாவட்ட விளையாட்டரங்கில் நேற்று (ஜன. 10) மற்றும் 11 ஆம் தேதி ஆகிய இரண்டு நாட்கள் நடைபெற உள்ளது. ஆண்கள் மற்றும் பெண்கள் ஆகிய இரு பாலருக்கும் தனித்தனியே

விளையாட்டுப் போட்டிகள் காலை 8 மணி முதல் நடைபெறுகிறது. இப்போட்டிகளில், 15 வயது முதல் 24 வரையுள்ள ஆண்கள் மற்றும் பெண்கள் கலந்து கொள்ளலாம். மேலும், கபடி போட்டிகளுக்கு ஆண்கள் மற்றும் பெண்கள் அணிக்கு முதல் பரிசாக தலா ரூ.20,000, இரண்டாம் பரிசாக தலா ரூ.10,000, மூன்றாம் பரிசாக ரூ.5,000 வீதம் வழங்கப்படும். கால்பந்து போட்டிகளுக்கு ஆண்கள் மற்றும் பெண்கள் அணிக்கு முதல் பரிசாக தலா ரூ.20,000, இரண்டாம் பரிசாக தலா ரூ.10,000, மூன்றாம் பரிசாக ரூ.5,000 வீதம் வழங்கப்படும். கால்பந்து போட்டிகளுக்கு ஆண்கள் மற்றும் பெண்கள் அணிக்கு முதல் பரிசாக தலா ரூ.20,000, இரண்டாம் பரிசாக தலா ரூ.10,000, மூன்றாம் பரிசாக ரூ.5,000 வீதம் வழங்கப்படும்.

தலா ரூ.10,000 வீதம் வழங்கப்படும். வாலிபால் போட்டிகளுக்கு ஆண்கள் மற்றும் பெண்கள் அணிக்கு முதல் பரிசாக தலா ரூ.15,000, இரண்டாம் பரிசாக தலா ரூ.10,000, மூன்றாம் பரிசாக தலா ரூ.5,000 வீதம் வழங்கப்படும். இப்போட்டி துவக்க விழா நாமக்கல் மாவட்ட உள்விளையாட்டு அரங்கில் நடைபெற்றது. நிகழ்ச்சியில் மாவட்ட ஆட்சித்தலைவர் மருத்துவர் ச.உமா தலைமை தாங்கினார். சட்டமன்ற உறுப்பினர்கள் நாமக்கல் பெ.இராமலிங்கம், சேந்த மங்கலம் கே.பொன்னுசாமி ஆகியோர் முன்னிலை

பொறுப்பேற்றதற்கு பிறகு விளையாட்டுத்துறைக்கு முக்கியத்துவம் வழங்கி வருகிறார். அதிலும் விளையாட்டு வீரர்களுக்கு இந்தியாவிலேயே அனைத்துத் துறை வேலைவாய்ப்பில் விளையாட்டு வீரர்களுக்கு முன்னுரிமை கொடுக்கும் வகையில் 3 சதவீதம் வேலை வாய்ப்பை விளையாட்டு வீரர்களுக்கு வழங்கி உள்ளார்.

விளையாட்டு வீரர்கள் இதனை பயன்படுத்திக் கொண்டு விளையாட்டு துறையில் நல்ல விதமாக விளையாடி கொண்டு அரசு துறையில் பணிபுரிவதற்கு பயன்படுத்திக் கொள்ள வேண்டும் என்று கேட்டுக் கொண்டார். இந்நிகழ்ச்சியில் சேந்தமங்கலம் ஒன்றிய கழக செயலாளர் அசோக்குமார் மாவட்ட விளை யாட்டு அலுவலர் கோகிலா உள்ளிட்ட பலர் கலந்து கொண்டனர்.